



Opłata pocztowa uiszczona ryczałtem.

ВЕЛАРУСКІ ЗВОН

Радыкальная часапісь, выходзіць 4 разы ў месяц

Цана асобнага нумару 15 гр.

Адрэс Рэдакцыі і Адміністрацыі
Вільня, Вострабрамская 9.
Прыём інтэрэсантаў ад 10 да 2 г.
што-дня, апрача сьвятаў і нядзель.

ПАДПІСКА з дастаўкай да хаты:
на 1 год 4 зл. 50, за паўгодку 2 зл. 40,
за 3 месяцы 1 зл. 30, за 1 месяц —
50 гр.

Год II.

Вільня, 30 ліпеня 1932 г.

№ 21 (46)

Ян Луцэвіч — Янка Купала

(1882 — 25.VI. — 1932).

Грамадзянства звычайна адзначае заканчэньне пэўных „круглых“ пэрыядаў працы грамадзкіх дзеячоў, поэтаў і пісьменьнікаў. І мы ўрачыста адсьвяткавалі ў Вільні 25-я ўгодкі *поэтыцкае творчасьці* Янкі Купалы, як быццам аддзяляючы гэту творчасць ад асобы Юбіляра.

Гэтым летам выпалі зусім іншыя ўгодкі, зьвязаныя іменна з асобай нашага поэта: 50-лецьце нарадзін Яна Луцэвіча. І вось, адзначаючы гэты мамэнт, які даў нашаму народу запраўды вялікага песьняра, мы будзем гаварыць сяньня выключна аб асобе яго.

Жыцьцё Купалы ўсім ведама, дык не паўтараем даных з ягонае біяграфіі. Затое затрымаем над *духовым воблікам* поэта, як чалавека і грамадзяніна.

Хто асабіста ведаў Яна Луцэвіча, калі ён яшчэ ня стаўся Янкай Купалай, хто прыглядаўся да першых крокаў яго на шляху поэтыцкае творчасьці і грамадзкае працы, таго заўсёды мусіла паражаць дзіўная *разьбежнасьць паміж Янам Луцэвічам і Янкай Купалай*. Янка Луцэвіч, нясьмелы, замкнёны ў сабе вясковы дзяцюк, здаваўся зусім звычайным чалавекам, якіх бачым соткі навакол сябе, — чалавекам з усімі слабасьцямі, з усімі заганамі, з усімі прыземнымі імкненьнямі. Але ў мамэнты творчага ўздыму Янка Луцэвіч *пэрааджаўся*, „выходзіў із сябе“, ставаўся магутным волатам-прарокам — Янкай Купалай. І тады адпала ад яго ўсё тое прыземнае, ад чаго ня вольны ніводзін чалавек, і аставаўся вольны ад усялякіх людзкіх слабасьцяў Князь-Дух, каторы поўнымі жменьамі шчодрата кідаў пэрлы красы й пачуцьця, будзіў прыспяную душу людзей з векавога сну і клікаў-вёў іх на тыя высі, дзе пачынаецца непадзельнае панаваньне Ідэалу. І будзілася ў бачуўшых гэтак пераабражэньне недаўменная думка: *скуль гэтак ўсё ў яго?*

Пытаньне: як адбывалася гэтак ператварэньне Яна Луцэвіча ў Янку Купалу, гэта ёсьць *пытаньне аб істотце творчасьці поэта наагул*. Дачь адказ на яго — значыць разьвязаць праблему ператвараньня надсьвядомага ў сьвядомае, думкі і пачуцьця — у мастацкія абразы. Не задаючыся ў гэты мамэнт такой цяжкай задачай, мы мусім сьвярдзіць толькі адно: тое, за што ўвесь Веларускі Народ узьвялічае Янку Купалу, мусіла недзе гнязьдзіцца ў песьняровай душы, мусіла тамака вытварыцца і разьвіцца, хоць мо' і бяз учасьця сьвядомага волі поэта. Скарбы, якія *магла* выявіць

душа Купалы, паказваюць на багацьце і веліч гэтак самае душы.

Духовая веліч Купалы выяўлялася так ярка і так поўна ў яго поэтыцкай



творчасьці, што для выяўленьня ў штодзённым, будным жыцьці як быццам нічога ўжо не аставалася. Прынамся Купала ня меў ужо патрэбы выяўляць сябе, калі ня быў у стане творчага экстазу. Але бываюць мамэнты, калі чалавек і грамадзянін ня можа маўчаць, ня можа аставацца бязьдзейным. У такія мамэнты Янка Луцэвіч і ў грамадзкім жыцьці ўзьнімаўся на тую самую вышыню, як і ў поэтыцкай творчасьці.

Тры мамэнты ў жыцьці Беларусі прымусілі Купалу дзеяць, як грамадзяніна. Першы — гэта мамэнт таго *вялізарнага нацыянальнага ўздыму*, які выявіўся ў беларусаў у будаваньні сваёй незалежнай нацыянальнай дзяржавы. І Купала заняў належнае мейсца ў першых радках байцоў за беларускую справу. Другі мамэнт — гэта мамэнт тварэньня *новага соцыяльнага ладу на Беларускай зямлі*, мамэнт тварэньня — як, пэўне-ж, шчыра верыў Купала — сялянска-рабочніцкае ўлады. І тут Купала быў таксама чынны і аддаў свае сілы на карысьць працоўных масаў Беларусі. Урэ-

шце прыйшоў трэці мамэнт — *мамэнт ня радасьці, а жаху*, мамэнт, калі па загаду чырвонае Масквы — ад імя тае-ж сялянска-рабочніцкае ўлады — пачалося тапаньне і нішчэньне ўсяго, што было цэнным і сьвятым для кожнага беларуса, што было цэнным і сьвятым і для Купалы. Гэта — ведамая *проці-беларуская акцыя ў Савецкай Беларусі*, знайшоўшая свой водгук і ў Заходняй Беларусі, — акцыя, закончаная разгромам беларускае інтэлігенцыі, арыштам некалькіх сотняў найвыдатнейшых беларускіх культурных працаўнікоў у БССР. Што мусіў перажываць тады Купала, лёгка згадаць... Але імя Купалы — „народнага поэта“ — было лішне вялікім і пэважаным у вачох беларускіх сялян і рабочнікаў, каб Г. П. У. адважылася гэтак проста схпіць нашага песьняра і кінуць у свае лёхі, як зрабіла з сотнямі іншых беларусаў. І вось пачаўся чыста інквізытарскі націск на Купалу, каб ён „пакаяўся“ ў сваіх „нацыянальных грахах“ і адрокся ад сваёй нацыянальнай ідэалёгіі. Купала можна адбіваў гэты націск, але ўрэшце, бачучы, як паддаюцца вонкавай сіле другія, паддаўся ён і ён — *апошні*. Купала падпісаў сваё „пакаянньне“ адначасна з праф. Ігнатоўскім, трымаўшыся таксама дастойна даканца. Але тады Г. П. У. і зрабіла ім абодвум сьмяротны ўдар: на падставе „дабравольнага прызнаньня“ ў „процісавецкіх грахах“, абодва былі абвешчаны „грамадзкімі шкоднікамі“, арыштаваны і пасаджаны за краты. Вось тады і выявілася духовая веліч гэтых стойкіх барцоў за беларускую ідэю: у знак пратэсту проці фізычнага і маральнага гвалту, фізычных і маральных зьдзекаў над імі з боку абнаглеўшых маскоўскіх чырвоных нацыяналістаў, Купала і Ігнатоўскі *налажылі на себя рукі*. Ігнатоўскі памер у вастросе; Купалу адратавалі, і цяпер ён жыве — на волі.

Апошнім актам Купала сьвярдзіў сваю духовую веліч ня толькі як поэта, але і як грамадзянін. Як раней у поэзіі, так цяпер у грамадзкім жыцьці, выявіў сябе ў ім Князь-Дух. Счэзла колішняя разьбежнасьць між Янам Луцэвічам і Янкай Купалай: *Купала — перамог*.

У пяцідзесятых ўгодкі нараджэньня Луцэвіча-Купалы сьвярдзжэньне гэтак перамогі Князя-Духа ў асобе Яна Луцэвіча ёсьць *найвялікшай пахваляй, найвышэйшым выяўленьнем пашаны да асобы Юбіляра*. Няхай-жа нам жыве йшчэ многа год, — няхай дачакаецца такое сьветлае часіны, калі ня будуць ужо сьніцца яму цяжкія „сны аб Беларусі“,

што заўсёды трывожылі і пэўне трывожаць сягоння душу нашага вялікага песняра. — Някай угледзіць ён сваімі вачыма перамогу Князя-Духа і ў Беларускім Народзе.

Ант. Навіна.

Ад Рэдакцыі. Адзначаючы гэтай стаўцай 50-лецце нарадзінаў Вялікага Поэты, мы не арганізавалі гра-

Нацыяналізм чырвоны і нацыяналізм чорны.

Неяк яшчэ ў сакавіку менская „Звезда“ надрукавала пастанову Прэзідыуму Цэнтр. Выкап. К-ту БССР — гэткую дзікую па сваім зместу, што на першы пагляд здаецца нейкім аласьлівым жартам.

Запраўды ж: у чыста беларускім ад вайны Койданаўскім райёне (пад Менскам), дзе аб „польскай люднасці“ ніхто ніколі ня чуваў, сучасныя валадары Усходняе Беларусі „выкрылі“, што з агульнае лічбы 16 сельсаветаў гэтага райёну ажно 10 ёсьць нацыянальна-польскімі. На гэтай падставе камуністычная ўлада „аддала“ палікам і „рэшту“ — 6 ужо бясопрэчна беларускіх сельсаветаў, а ўвесь койданаўскі райён абвясціла нацыянальна-польскім і загадала перабудаваць яго нае шыцьцё ў духу польскім.

Пастанова гэтая выклікала ў душы кожнага сьведчага беларуса самае глыбокае абурэньне. Але побач з абурэньнем — узьнімаецца і ведаўменнае пытаньне: „што сей сон значыць? Да чаго імкнецца камуністычны ўрад, „робячы“ гэтак на беларускім цэле чужыя „нацыянальныя тэрыторыі“?

Каб даць адказ на гэтае пытаньне, трэба перад усім здаць сабе справу з аднаго. Падобна „ідея“ бясоумліўна не магла паўстаць у Менску: на менскім груньце для яе не магло быць ніякае лэгіцімае падставы. З поўным перакананьнем мусім сказаць, што ў Менск яна магла прыйсьці толькі з Цэнтру БССР — з Масквы. І гэтую нашу пэўнасьць пацьвярджае нязвычайна цікаўная інфармацыя маскоўскага карэспандэнта „Gaz. Polsk.“, перадрукованая ў „Dzien. Wil.“:

„Лічба палікоў у савецкім дзяржаўным апарате — непрапорцыянальна вялікая. Даволі сказаць, — піша гэны карэспандэнт, — што (у Маскве) большасьць урадавых асоб, з якімі я з абавязку свайго сустрэкаюся, размаўляе са мной папольску, хоць я заўсёды вітаю іх у „казьняй мове“. Неяк яны не абмаскоўліваюцца. Урэшце, калі падчас прыйма ў Крэмлю я пачуў, як слаўны (хоць часамі востра проці нас выстунаючы) савецкі журналіст Радэк сьварыцца ў чыста польскай мове з генаральным Інспэктарам савецкага флэту, оным лодзікім Валут, Раманам Муклевічам, да таго-ж на ўвесь голас, — дык ня мог устрымацца ад увагі, што „ліба гэтая расейская рэвалюцыя ёсьць нейкай польскай інтрыгай“.

Ясна, што карэспандэнт, гаворачы аб расейскай рэвалюцыі, як аб „польскай інтрызе“, папросту жаргуе. Але, калі вераемся да нашага пытаньня аб тым, хто стараецца штучна польшчыць Савецкую Беларусь, дык тады словы карэспандэнта „Gaz. Polsk.“ ня будуць ужо здавацца жартам. Наадварот: прыходзіцца згадзіцца з тым, што магутная ў камуністычным маскоўскім урадзе польская група праводзіць у БССР польскую нацыянальную палітыку.

З якой мэтай крэмлёўскі дыктатар напускае камуністаў-палікоў на беларусаў? Ці ня ёсьць тут укрытая думка: распаліць барацьбу беларусаў з паліямі, каб гэтак аслабляць нацыянальную сілу беларускага народу і — лягчай абмаскоўліваць яго?

Гэта — вельмі магчыма і вельмі падобна да праўды...

Цікаўна, што „спольшчань“ Койданаўскі райён — гэта ж на паграніччы з Польшчай. Дык, калі-б Масква ня мела тут нейкае укрытае мысьлі, яна мусіла-б лічыць такі экспэртымент небяспечным на выпадак вайны з Польшчай... Цікаўна і тое, што палітыка польскіх каму-

мадзкага абхеду з прычыны таго, што ўлетку з Вільні ўся школьная моладзь разьехалася, а ўчасьце яе ў такім абходзе асабліва пажадана. Напамінаем, што на восень прыпадае другі такі-ж самы юбілей — пяцідзсяцілецце нарадзін Якуба Коласа (22-га кастрычніка на стараму стылю), і лічым неабходным уладжаньне тады шырокае грамадзкае ўрачыстасьці ў чэсьць абодвух кофрэфэяў беларускае поэзіі.

ніст. ў з усходняга боку граніцы зусім зьходзіцца з тэй палітыкай, якая вядзецца польскімі нацыяналістамі на тэрыторыі ўсёе Заходняе Беларусі. А характэрным выяўленьнем апошняе зьяўляюцца апублікаваныя вынікі апошняга агульнага сьпісу насяленьня Польшчы.

Аб тым, што выраблялі польскія нацыяналісты ў часе гэтага сьпісу, наша газета шмат пісала. З рожных канцоў Заходняе Беларусі наказывалі нам нашыя карэспандэнты аб тых мэтах, якімі дасягалася (—праўда, толькі на паперы!) „польская большасьць“ на беларускіх землях. Гэта, усім беларускім дзецям, якія — на падставе закону аб школьным прапусе — ходзяць у польскія ўрадовыя школы (бо беларускіх няма!), перапісчыкі, дзеючы згодна паводле дадзенае, відаць, нейкім зааоньспіраваным вядоцкім цэнтрам інструкцыі, прыпісывалі пэўнасьць польскаму мову, як матчыную. Былі і іншыя спосабы, аб якіх чытачы нашы ведаюць, і мы іх паўтараць ня будзем. — Дык вось, паводле падраўнку заісаў сьпісаньня 9. XII. 1931 г.,

Брытанская „Імпэрыяль-ная“ канфэрэнцыя.

21 лісьня пачалася ў м. Оттаве (ў Канадзе, непадалёк ад яе сталіцы Монтрэалю) чарговая так званая Брытанская Імпэрыяльная Канфэрэнцыя. Апошняя канфэрэнцыя Вялікай Брытаніі і яе дамініяў адбылася ў 1930 г. ў Лёндане. Цяперашняя канфэрэнцыя прысьвечана справам выключна гаспадарчага зьместу, асабліва вострым у часе шалеючага на ўсім сьвеце эканамічнага крызісу. Тым болей, што палітычныя справы і спрэчкі паміж наасобнымі дзяржавамі — часьцямі „Брытанскай рэспублікі Народнаў“ *) — вырашаны былі на канфэрэнцыі 1926 г.

Канфэрэнцыя мае вырашыць пытаньні, якія маюць вялізарную вагу ня толькі для Брытанскай дзяржавы, але і для гаспадарчага жыцьця ўсяго сьвету, асабліва для Эўропы, а яшчэ бліжэй і — для Польшчы.

Перад усім дамо паняцьце аб тым, што прадастаўляе сабой той вялізарны сьвет, які носіць назву Брытанскай дзяржавы.

Брытанская сьвязная дзяржава ахапляе абшэр у 36 з лішкам мільянаў квадрат. кілямэтраў і мае кругла блізу паўмільярда жыхароў. Гэта значыць — яна займае блізу чацьвэртую частку ўсёй сушы зямной кулі і зьмяшчае каля чвэрці яе насяленьня. У сузьветным гандлю на гэтую дзяржаву прыпадае больш, як 30 працэнтаў, прычым увозіцца ў яе рожных тавараў на пэўна мільярда дэляраў больш, як вывозіцца з яе. Такім чынам увесь гэты абшэр Брытанскай Сьвязнай Рэспублікі зьяўляецца вялізарным рынкам для чужаземных тавараў. І мы зразумеем усю важнасьць для ўсяго сьвету канфэрэнцыі ў Оттаве, калі даведаемся, што на ёй ідзе гутарка аб тым, каб зачыніць гэты вялізарны рынак для замежных тавараў высокімі мытамі.

На канфэрэнцыі, аднак, борюцца два кірункі. Адзін з іх хоча гаспадарча зблізіць між сабой наасобныя часьці Брытаніі, зьнізіўшы ўнутраныя мытныя бар'еры. З другога боку, тым самым гэты вялізарны сьвет адгарадзіцца-б ад рэшты сьвету, сьпярыцца гаспадарча, а пасля і палітычна. Брытанскія дзяржавы страцілі-б тады ў значнай меры зацікаўленасьць у Лізе Нацыяў, бо ж сама яна зьяўляецца свайго роду „Лігай Народнаў“.

*) Такі назву афіцыйна прыняты канф 1926 г.

„казалася“, што большасьць (і то вялізарная) насяленьня Заходняе Беларусі карыстаецца польскай мовай, як матчынай. Гэта, у Беларусціім ваяводстве польская мова зьяўляецца новай матчынай для 72% насяленьня, у Віленскім — для бязмала 60%, і ў Наваградзкім — для 52,6%. І гэтак далей.

Да вынікаў гэтага „рэвалюцыянага“ сьпісу мы яшчэ ў сваім часе вернемся, калі выявіцца, колькі-ж душ трымаецца роднае беларускае мовы навет і на паперы, а ня толькі на дэале. Цяпер мы абмежываемся падачай гэтых трох лічбаў затым, што лішве ўжо кідаецца ў вочы аднолькавасьць мэтадаў апалячваньня беларусаў наабапал пэўнасьць нас рыжаскае мяжы, тасаваных польскімі камуністамі і польскімі нацыяналістамі.

Віленская польская часопісь „Przegląd Wileński“, абгаварываючы койданаўскую справу (№ 10 з 29 мая с. г.), гэтак закончыла сваю стаўцу:

„Нядаўна адзін польскі інжэнэр чытаў праз радыё лекцыю аб адвадненьні (асушцы) Палесься. У заканчэньні ён сьдэлардзіў, — ды і зусім слушна, — што асушка Палесься на польскім бачу немагчыма без узгадненьня з такімі самымі мэдэірацыянальнымі працамі на тэрыторыі савецкага Палесься. І запраўды: асушыцца савецкая тэрыторыя, дык наплыве туды ізноў вада з-пад Пінску; адвадненьца вада ў Заходнім Палесьсі, яго зазьвучы савецкія воды. Трэба працу ўзгодніць.

Здаецца, — піша „Przegl. Wil.“, — што думка гэтага інжэнэра выкарыстана ў другой галіне. Яна не датычыць палескіх балот, але мае наўведзе супольную „мэдэірацыю“ беларускае люднасці“.

З гэтым вывадам польскае часопісі зусім мусім згадзіцца!

Англія з дамініямі адыйшла-б ад Жэанэвы што мела-б вялізарнае значэньне ў міжнароднай палітыцы ўсяго сьвету

Англія барочыць гэты кірунак. Але дамініям трэба было-б заплаціць за зьніжэньне мытных бар'ераў вельмі цяжкімі для мэтраполіі ахвярамі. З другога боку, дамініям зусім ня так, як іх мэтраполіі (Вялікай Брытаніі), карысна адмова ад гандлю з не-брытанскім сьветам — на карысьць Англіі. Справа ў тым, што ад часу вайны дамініі, якія да таго часу карысталіся прамысловымі таварамі з Англіі, стварылі ўласную прамысловасьць, якая можа разьвівацца толькі пры сузьветным гандлю. Таму з боку большасьці дамініяў высюўваецца ішчы кірунак ня толькі проці зьніжэньня мытнага кардону паміж імі і Англіяй, але наадварот — яшчэ падвышэньня яго — дзея аховы ўласнай іх прамысловасьці ад канкурэнцыі з боку англійскіх тавараў.

Такім чынам барацьба на канфэрэнцыі ідзе зацятая. Некаторыя дамініі зусім ня маюць „натуральнага“ на пагляд Англіі „агульна-брытанскага патрыятызму“ і лічаць сябе цалком самастойнымі і незалежнымі дзяржавамі. Канада навет выразна цягне ў бок Амэрыкі. Асабліва гэты проці-англійскі настрой у іх выразіўся ў тэй авацыі, якую зрабілі на канфэрэнцыі дэлегату Ірляндзі пасля яго вострай проці англійскай прамовы. З усяго гэтага відаць, што аб поўным абасабленьні „брытанскага сьвету“ ад рэшты сьвету ня можа быць гутаркі. Гэта далішча невыгодна для дамініяў, бо англійскі рынак ня можа спажываць усю надвышчу іх разбудаванай ужо на сузьветны размах прадукцыі.

Які кампраміс паміж абидвума гэтымі кірункамі зойдзе ў сваіх пастановах канфэрэнцыі ў Оттаве, хутка даведаемся.

Жыцьцё Польшчы.

Палітычны трактат паміж Польшчай і СССР — падпісаны.

Газеты падаюць тэкст польска савецкага трактату аб узамемным ненападаньні, які ўжо падпісаны абедзьвюма старонамі.

Уступ да трактату кажа, што мэтай яго ёсьць жадацьне захаваць мір, а падставай — рыжскі трактат 1921 г.

Арт. I умовы сьдэларджае, што абедзьве староны адмаўляюцца ад вайны, як прылады нацыянальнай палітыкі, абязваюцца

ўстрымлівацца ад усялякіх запэўных актаў, якія могуць парушыць тэрытарыяльную і палітычную цэласць і недатыкальнасць абедзвюх старонаў.

Арт. II і III забараняюць узаемна старонам даваць дапамогу іншым дзяржавам, калі-б якая з іх напада на Польшчу або на СССР, а таксама далучацца да ўсялякіх міжнародных умоваў, якія былі-б скіраваны проці Польшчы або СССР.

Арт. IV засьцерагае абедзвюм старонам правы іх паводле падпісаных імі раней — да гэтага трактату — ўсялякіх умоваў, калі толькі гэныя ўмовы не скіраваны проці Польшчы або СССР.

Арт. V прадбачыць спосаб вырашэння спораў паміж старонамі (—газетны тэкст ня кажа, нажаль, які спосаб, бо-ж радавы ўрад, як ведама, рашуча адкідаў адзіны рэальны спосаб — арбітражу, ці суду трэцяй незалежнай асобы).

Арт. VI кажа аб канешнасці ратыфікацыі (зацверджання) трактату; VII — вызначае 3-гадовы тэрмін трактату, а навет — 5-гадовы, калі за 6 месяцаў да першага тэрміну ня будзе заявы адной з старонаў аб адмове.

Трактат гэты мае бязумоўна вялізарнае значэнне для замацавання міру на Усходзе Эўропы.

Адкладаны так доўга з абодвух бакоў трактат падпісаны бясумліўна пад нагісам здарэнняў у Нямеччыне, якія адволькава пагражаюць як Польшчы, таксама і СССР.

Польшча падпісала трактат, не чакаючы Румыніі.

Польшча падпісала трактат аб узаемным ненападанні з СССР, не чакаючы на заключэнне таго-ж трактату між Радамі і Румыніяй. Цяжка сказаць у сучасны момант, ці трэба лічыць гэты факт паспехам радавай дыпламатыі. З аднаго боку, румынская прэса ў апошні час вельмі рэзка выражалася аб польскай палітыцы. З другога боку, румынскі міністар зам. спраў афіцыйна заявіў журналістам, што — „завет, калі-б Польшча падпісала цяпер адна трактат аб ненападанні з Радамі, дык гэта зусім ня мае азначаць аслабленне польска-румынскага с'юзу"... „Паміж Польшчай і Румыніяй — казаў міністар — не перастала існаваць поўнае паразуменне. Таму падпісанне Польшчай трактату з Радамі без адначаснага падпісання такога-ж трактату Румыніяй зусім не даводзіць, быццам Польшча пакінула сваю савязь з Румыніяй у супольнай справе. Бо-ж Польшча афіцыйна заверыла Румынію, што не зацвердзіць трактату, пакуль Румынія не падпіша такога-ж трактату з Радамі". Румынскі міністар тлумачыць падпісанне трактату Польшчай асобна „спецыяльнымі варуўкамі міжнароднай кон'юнктуры, стварыўшыся для Польшчы"... Што датычыць небяспекі для Румыніі з боку Радаў, дык, казаў міністар, „Румынію бароніць... трактат Кельдэга, падпісаны адволькава Румыніяй і Радамі, — пакуль ня будзе падпісаны спецыяльны трактат з Радамі, падобны да польска-савецкага"...

Наскоўкі бароніць „пакт Кельдэга", мы бачылі добра на прыкладзе Кітаю... З усяго гэтага найгучэй заключыць, што трактат Румыніі з Радамі адкладаецца на далейшы час, бо-ж „оправядлівія дамаганьні Румыніі" (латычна Бэсарабі) — безнадзейна адкідаюцца радавым урадам. Тымчасам трактат з Польшчай для абедзвюх старонаў — рэч першай патрэбы і неабходнасці. Гэта і даказвае яго падпісанне...

Прысуд у справе „бунту проці паншчыны".

Дарэзны суд выдаў прысуд у справе сялянскага „бунту" у Ліску, выкліканага чуткамі аб „узнаўленні паншчыны". Суд прызнаў віннымі 4 сялян, з якіх 3 засудзіў на кару сьмерці, а чацвёртага на вечную катаргу. Засуджаныя прынялі прысуд з сьвязамі і роспачай. Абаронцы выслаілі да п. прэзідэнта просьбу аб памілаваньні. Просьба падзяляе: кара сьмерці заменена на вечную катаргу.

Перачытаўшы газету — перадай другому.

Штаркім ходам да манархіі.

Як ведама, на апошніх прэзідэнцкіх выбарах Гіндэнбург быў выбраны 19 з паловай мільёнамі галасоў левых і цэнтральных — у кожным разе — рэспубліканскіх партыяў — проці галасоў аб'яднаўшайся проці яго кандыдатуры манархічнай правіцы (гітлераўцаў, нацыяналістаў і інш.). І вось, роўна праз 7 тыдняў пасля гэтага новавыбраны прэзідэнт вырваў уладу з рук цэнтра-левага рэспубліканскага ўраду і аддаў яе ў рукі правадыроў манархічнай правіцы, якая і словам і дэламі працавала ўвесь час проці Гіндэнбурга, бесьцячы яго, як „зрадзвіка", прадаўшага нямецкую дзяржаву, манархію і дынастыю замежным ворагам і... соцыялістам... У „карэктным" рэспубліканскім прэзідэнце, якому цалком даверылі навет падазроныя соцыял-дэмакраты, аказаўся жывым і вельмі яротным генарал нямецкай манархіі, слуга імператара і... ўсходня-прускі абшарнік... У выніку гэтага — улада ў Нямеччыне апынулася ізноў у руках генаралаў і абшарнікаў, у якіх жыўцом жывуць „традыцыі" даваеннай манархіі.

Прамысловыя бароны, абшарнікі і іх генаралы паказалі зараз-жа, што ўладу яны ўзялі ў рукі моцна, і што першым іх заданьнем будзе ўмацаваньне гэтае ўлады за ўсялякую цану. Усё, што сталася за апошні час у Нямеччыне, яона кажа аб гэтым.

З чыста нямецкай пляновасьцю ўсё было падрыхтавана згары.

Першым чынам трэба было стварыць направа магутную „народную" арганізацыю, якая-б раўнаважыла сілу і ўплыў на ўрад здабыўшай у Нямеччыне пасля вайны і рэвалюцыі класава-арганізаванай работніцкай масы. Гэта і было зроблена: быў у значнай меры штучна — за грошы заінтарасаваных буйна-прамысловых колаў — створаны гітлераўскі рух.

Толькі-што газеты выкрылі даволі дакладна крывіцы, скуль Гітлер чарпае грошы на ўтрыманьне гэтае 400-тысячнае арміі, ня кажучы ўжо аб іншых выдатках — на „палітычны штаб", на газеты, агітатараў і т. д. Гітлер выдае што-месяц наля 20 мільёнаў марак (марка — 2 злоты). Другія 20 мільёнаў штомесячна ідзе на вышэй аказаньня „палітычных" выдаткі. Трэба-ж недзе здабыць рэгулярных даходаў на 40-мільёнавы месячны расходны бюджэт партыі!.. І вось, цэлы рад саюзаў прамыслоўцаў і абшарнікаў Нямеччыны плацць сталы „падатак" на партыю Гітлера. Апрача іх, фінансуюць Гітлера буйныя нямецкія „манархі" пачасовых савязных

дзяржаваў — на чале з самім б. кайзэрам.

Але здабывае Гітлер грошы і па-за межамі Нямеччыны, нацр., гад ведамага англіска-галандскага „нафтавага караля" Дытэрдынга — „пад застаў" будучай нафтавай мапаполі ў Нямеччыне, калі прыйдзе да ўлады ўрад Гітлера і т. д... Але ўрад Гітлера — ясна — ніколі ня дойдзе да ўлады: гітлераўскі „народны" рух, яго баўкі — патрэбы толькі для „чорнай работы", дзеля таго, каб „знейтралізаваць" рух і баўкі работніцкай лямцы...

Хто-ж прыйдзе да ўлады пасля? Адказ на гэтае галоўнае пытаньне — вельмі цікавы і важны.

У даваеннай Нямеччыне былі вельмі моцныя эканамічна і культурна сярэднія класы: мясовая прамысловая і тарговая буржуазія, працоўная інтэлігенцыя, дараб ўшыяся дабрабыту рамесніцкія і работніцкія семі і т. д.

З гэтае „моцнае асярэдзіна", галоўнага нацыянальнага масыву краіны, выходзілі, як сьцьвярджалі розныя дасьледчыкі, найлепшыя духоўныя сілы народу, вольбіты маральнай і інтэлектуальнай энэргіі нацыі. І вось, сьпярыша вайна выбіла з гэтага масыву якраз найлепшых прадстаўнікоў, а пасля інфляцыя зруйнавала падставы яго гаспадарчага дабрабыту, яго эканамічнай сілы і незалежнасьці. У выніку гэтага ўсяго гэты цэнтральны масыў, асярэдзіна народу, проста перастаў існаваць: частка яго, „спролетарызаваўшыся", пайшла налева да адабыўшых сьпярыша найвялікшую вагу ў дзяржаве, як найвялікшая найбольш арганізаваная і апазыцыйная да буйнай манархіі партыя, — соцыял-дэмакраты; другая частка пайшла направа, спадзяючыся лепшай долі ад адбудовы манархіі, а перад усім спакусіўшыся на дармовы хлеб у гітлераўскіх баўках...

Калі-б існавала тая „моцная асярэдзіна", дык, зразумела-ж, улада — ў выніку барацьбы паміж абодвума крайнімі флянгамі — апынулася-б у яе руках. І гэта было-б карысна ня толькі для Нямеччыны, але і для суседзяў Нямеччыны на Захадзе і на Усходзе. Але Францыя кінула Нямеччыну ў бяду інфляцыі (ведамыя ваенныя меры Пуанкара ўжо пасля міру: акупацыя Руры і г. д.). Дык хай цяпер Францыя і вінаваціць сябе за тое, што ў выніку распаўсюдзілася ў Нямеччыне паміж крайнімі флянгамі хатняе вайны — ўлада можа апынуцца толькі ў руках тых, хто мае ў сваіх руках грошы і аружжа, г. ё. — буйнай буржуазіі і генаралаў. А ім, каб замацаваць сваё панаваньне, патрэбна, як ведама, манархія!..

Да адбудовы манархіі цяпер ужо адчынены шлях, дык захапіўшыя ўладу „бароны" і „генаралы" ідуць па ім іпарка і рашуча.

Беларусы у Латвіі!

10-ты выпуск Дзэвінскае Дзяржаўнае Беларускае Гімназіі.

16-га чэрвеня адбыўся выпускны акт у Дзэвінскай Дзяржаўнай Беларускай Гімназіі. Акт гэты, як юбілейны, адбыўся вельмі урачыста. На яго з'ехалася з усіх канцоў Латвіі многа былых гадуноў Гімназіі, аднавіўшых гэтак старую сваю сувязь з ёй.

Гімназію скончыла сёлета 13 асоб.

Прыватная Беларускае Гімназія ў Рызе.

З пачаткам новага школьнага году Гімназія будзе працаваць ужо ў воўным складзе 4 клясаў (—адпавядаць нашым 5-8 клясам). У сувязі з пашырэннем працы Гімназіі дапамога ёй ад гораду павялічана да 8 тысяч латаў.

Экзамены з латышкае мовы.

Усе настаўнікі беларускіх школ (так сама, як і іншыя меншасьцёвых школ) павінны здаць экзамен з латышкае мовы да 1 чэрвеня 1934 году.

„Беларуская школа ў Латвіі".

Выйшаў другі (лісьнёвы) нумар узноўленае часопісі „Беларуская школа ў Латвіі" пад редакцыяй К. Вэвітага. Нумар гэты прысьвечаны 50-лецьцю ад дня нарадзін Янкі Купалы, партрэт якога зьмешчаны на вокладцы.

Беларуская кампазытарна.

Як падае „Бел. Шк. ў Латвіі", кампазытарка Юлія Аляксандравіч напісала рад музыкальных кампазыцыяў на словы беларускіх поэтаў, у тым ліку на словы „Васьнянкі" Пётры Сакала. Кампазытарка закончыла сваю оперу на тэкст п'есы Яна Райніса „Дзёмце, вецярочкі!" у латышкай мове. Увосені праектуецца яе кампазытарскі канцэрт — з беларускімі творамі яе ў праграме.

Беларусы у Літве.

Беларускае школьніцтва.

Журнал „Бел. Шк. ў Латвіі", які ўдзяляе шмат месца жыцьцю беларусаў у Літве, абгаварывае ў другім ужо нумары справу беларускага школьніцтва ў Літве і дае запраўды-ж сэнасацыйныя рэвеляцыі.

Загульнае лічба 70.000 беларусаў, якая была зрагістравана на тэрыторыі цяперашняе Літвы да вайны, паводле сьпісу 1923 г. аказалася ў межах Літвы ўсяго 4.400 беларусаў. Затое лічба расейцаў дасягае ажно 50.500, у чым, згодна з заявай „Бел. Шк. ў Л.", ёсьць значная частка беларусаў.

На ўсю Літву існуе толькі адна беларуская пачатковая школа, дый тая падпарадкавана бюро расейскіх пачатковых школ пры міністэрстве асьветы. Затое расейскіх школ — ажно 91, дый у іх вучыцца шмат беларускіх дзяцей, залічаных у расейцы...

„Бел. Шк. ў Л." олушна заяўляе, што-

каб наладзіць добрыя адносіны між беларусамі і літвінамі, Літва павінна ўрэшце „дагледзіць“ існаванне маскоўленае цяпер беларускае меншасці ў Літве і пачаць ад унармавання нацыянальнага жыцця гэтае меншасці.

Як нам пішудь з Рыгі, у гэтым кірунку маюць быць распачаты пэўныя крокі. Праектуецца адкрыццё беларускіх вучыцельскіх курсаў, якія будуць падгатаўляць вучыцельў для беларускіх пачатковых школ.

Даўно пара!

З усяго сьвету.

Зачыненне канфэрэнцыі ў справе разбраення.

23 ліпеня адбылася апошняе паседжанне канфэрэнцыі ў справе разбраення, на якім была прынята з такім трудом апрадаваная рэзалюцыя.

Перад галасаваннем дэлегат Нямеччыны зрабіў сэнсацыйную заяву аб тым, што Нямеччына ня можа галасаваць за рэзалюцыю, у якой ня зьмешчана галоўнае з таго, чаго дамагалася Нямеччына. Больш таго — Нямеччына ня можа абяцаць дзяржавам далейшага свайго супрацоўніцтва ў справе разбраення, пакуль канфэрэнцыя ня прыме, як падставы ў сваёй працы, прывяду раўнапраўнасці ўсіх дзяржаваў, паміж іным і ў галіне збраення і разбраення. Дэлегаты Францыі і Англіі стараліся зладзіць уражанне нямецкай заявы. Цікаўна аднак-жа, што, калі французская прэса абуралася страшэнна на такое дамаганне Нямеччыны, дык англійская прэса лічыць яго зусім слушным. За рэзалюцыю падалі голас 41 дэлегаты. Праці рэзалюцыі галасавалі толькі дзве дэлегаты: нямецкая і савецкая. Устрымаліся ад голасу 8: італьянская, аўстрыйская, баўгарская, турэцкая, вугарская, кітайская, альбанская і афганістанская. Дэлегат Кітаю дадаў, што ўстрымаўся не таму, што — праціўні зместу рэзалюцыі, але таму, што, пакуль ідзе фактычна вайна між Кітаем і Японія, Кітай ня можа ўзяць на сябе ніякіх разбраенчых абавязкаў.

Нафлінт на кангрэсе уніі парламантаў.

На кангрэсе парламанцкага аб'яднання дзяржаваў выбухнуў востры канфлікт між італьянскай дэлегацыяй і французскай. У часе прамовы італьянскага дэлегата французскі сацыяліст Рэнодэль крыквуў, што ў Італіі няма ніякага парламанту, ні суду, а Мусоліні не абяліўся яшчэ ад закіду ў забойстве пасла Матэотці... Гэта выклікала вялізарнае абурэнне сярод італьянскай дэлегацыі. Канфлікт прыняў блізу „дыпламатычны“ характар дзеля таго, што кангрэс адбываўся ў гмаху Лігі Нацыяў. Ня глядзячы на ўсе высікі старшні кангрэсу, канфлікт не ўдалося зліквідаваць, бо Рэнодэль наадрэз адмовіўся ўзяць назад свае словы аб Мусоліні... Тады італьянская дэлегацыя выйшла з складу Уніі.

Сэнсацыйныя змены ў італьянскім урадзе.

Вялікую сэнсацыю зрабілі апошнія змены ў італьянскім урадзе. Міністар зам. спраў Гранді звольнены з пасады, а Мусоліні сам назначыў сябе на яго месца. Адначасна з тым звольнены яшчэ 4 міністры разам з сваімі віцэ-міністрамі.

Найбольш цікаўныя прычыны змены на становішчы кіраўніка замежнай палітыкі Італіі. З таго, што Мусоліні сам фактычна кіруе міжвародавай палітыкай Італіі, а Гранді зусім ня страціў даверу, бо-ж назначаны паслом у Лёндан, — можна зразумець, што змена гэтая зьяўляецца вонкавай дэманстрацыяй — па адрасу сяброў толькі-што закончаных з Лёзавіне і ў Жэнэве канфэрэнцыяў. Гранді, як тлумачыць фашыстаўская прэса, быў залішне „дыпламатычным“, даверчывым, лагодным, „замала выражаў сілу і волю Італіі ў міжвародавай палітыцы“. У выніку гэтага Англія, Францыя і Нямеччына залішне мала лічыліся з яго голасам на канфэрэнцыях. Францыя зрабіла цішком сваё „плярхотвае паразуменне“ з Англіяй, не папярэдзіўшы аб гэтым згары Італія; Нямеччына заправявала Францыі „ваенны сюз“ — так

сама цішком ад Італіі. Цяпер Мусоліні выступае асабіста, а можа знойдзе якога для сябе „заступніка“ больш энэргічнага, як Гранді.

Агульны кірунак палітыкі Італіі ня зьменіцца. Мусоліні кіраваў палітыкай і раней. Але зьмяняцца тактыка і спосабы: трэба, каб „Эўропа пачула голас і волю Італіі лепш“, як піша рымска прэса...

Выбары ў Нямеччыне.

31 ліпеня маюць адбыцца ў Нямеччыне агульныя выбары ў парламант. Апошнія выбары, як ведама, адбыліся толькі некалькі месяцаў таму назад. Але гэныя выбары не далі большасці падыйшоўшай да ўлады правіцы, дзеля чаго новы ўрад Паппена першым чынам распусціў парламант і распісаў новыя выбары.

Новыя выбары павінны — па думцы маючай ужо фактычную ўладу правіцы — даць ей бязумоўную большасць у парламанце, незалежніўшы цалком урад ня толькі ад соцыял-демакраты, але і ад цэнтравых партыяў. усё што зроблена ўрадам Паппена за апошнія два-тры тыдні перад выбарамі, мае выразна гэтую канцавую мэту. Першым крокам ураду Паппена, апроч распусціў парламанту, было, як ведама, звалненне акцыі гітлераўцаў ад тых ланцугаў, якія наладзіў на іх папярэдні ўрад Брўнінга; другім актам было — закаваць у ланцугі акцыі камуністаў і соцыял-демакратаў. Трэцім актам быў — разгром лева-цэнтравелага ўраду ў Прусіі і назначэнне замест міністраў спецыяльных урадавых камісараў — з самім Паппенам і ген. Шлейхерам на чале. Дзеля таго можна ўжо казаць аб выразнай ваеннай дыктатуры ў Прусіі, налі не ўва ўсёй Нямеччыне. У дадатку да ўсяго гэтага ў Берліне дый у Брандэнбургу наагул уведзена „вадзвычайнае палажэнне“, якое прыняе такі зван. „канстытуцыйныя гаранты“, ці асабістыя і грамадскія волнасьці вясельня... „Вынятковы стан“ быў уведзены Гіндэнбургам, калі прускі ўрад адмовіўся здаць ўладу назначаным Паппенам камісарам.

Праўда, звольнення міністры Прусіі, на чале з прэм. Браўнам, падалі зараз-жа скаргу на паступаванне ўраду і прэзідэнта ў Дзяржаўны Трыбунал у Лейпцыгу. Скаргу гэтую падтрымалі і галоўныя партыі, з прадстаўнікоў якіх склаўся прускі ўрад. Але Трыбунал, шпарка разгледзеўшы тую скаргу, прызнаў яе беспадстаўнай... Такім чынам Вярхоўны Суд Нямецкай Рэсп. прызнаў паступаванне ўраду геваралаў і „баронаў“ правільным і законным... Ня можа быць лепшага козыра для прыхільнікаў гэтага ўраду ў часе выбарнай кампаніі: урад яўных гвалтаўнікоў мае ня толькі фактычную ўладу і сілу, але і санкцыю поўнай заковнасці і згоднасці з канстытуцыяй... Астатца фон-Паппену толькі выкарыстаць усе гэтыя козыры, што ён, зразумела, і зробіць дасканала.

Прысуд над Горгуловым.

У Парыжу закончыўся працэс Горгулова, забойцы прэзідэнта Думэра. Горгулов засуджаны на кару сьмерці.

Мытная вайна між Англіяй і Ірляндіяй.

У выніку неўспешнасці асабістых перагавораў паміж Мак-Дональдэем і дэ-Валерай (прэм. Ірляндзі) распачалася ўжо мытная вайна між Англіяй і Ірляндіяй. Ірляндзя аблажыла забароненымі (залішне высокімі) мытамі галоўныя тавары англійскага вывазу ў Ірляндзі, як вугаль, жалеза, сталь, электрычныя вырабы, кансарвы і т. д. З свайго боку англійскі ўрад мае зрабіць тое-ж адносна да сельска-гаспадарчых вырабаў.

Навет англійскія галасы кажуць, што Англія заелася зусім непатрэба. Спор ідзе аб нейкіх паўтара мільёнаў фунтаў штогодных адшкодаваньняў для былых англійскіх абшарнікаў, валадаўшых блізу ўсёй зямлі у Ірляндзі. „Давь“ гэная скасавана цяпер дэ-Валерай. А стратаў сабе нарабіць абедзве староны на дзiesiąткі мільёнаў. І гэта робіцца ў часе такога крызісу!

На гэтай вайне можа добра скарыстаць і Польшча, высылаючы вугаль у Ірляндзі, а прадукты свайго зямляробства — ў Англію.

Выбары ў Румыніі.

Адбыўшыся толькі што выбары ў румынскі парламант пацвярдзілі яшчэ раз вялізарную ролю, якую павінна йграць сялянства ў палітычным жыцці гэтай зямляробскай дзяржавы. Апошнія выбары ў Румыніі адзначаліся тым, што яны блізу ня былі „румынскімі“, гэта значыць — адбыліся блізу цалком свабодна, бяз рожных гвалтаў і машэнстваў з боку ўрадавай партыі, адміністрацыі і паліцыі, як гэта рэдка здараецца ў Румыніі. Дык вось такія „чыстыя“ выбары й далі вялізарную перавагу сялянству. На агульную лічбу 387 мандатаў нацыянальна-сялянская партыя атрымала 277. Магутныя яшчэ пару гадоў таму „лібэралы“, на чале з найбуйнейшымі абшарнікамі, здалілі цяпер толькі 28 (партыя Дукі) і 13 мандатаў партыя Братняну. Рэшта драбнейшых партыяў здабылі па некалькі мандатаў. Цікаўна, што партыя ген. Авэрэску, яшчэ ня так даўно трымаўшая ўладу дый тады „здабыўшая“ на выбарах 75 прац. мандатаў, цяпер атрымала толькі 4 мандаты... Таксама толькі што панаваўшая у паразуменні з каралём Карлам нацыяналістычная група Іоргі і Аргетояну атрымала толькі 5 мандатаў.

Уладу здабыла сялянская партыя Маніу і Вайда-Ваяводы, якая і мае стварыць урад.

Новая вайна Парагваю з Болівіяй.

Як памятаюць нашыя чытачы, пару гадоў назад раптам выбухла вайна паміж суседнімі дзяржавамі паўднёнай Амерыкі: Парагваем і Болівіяй. Вайна выклікана была тады здаўна спорнай тэрыторыяй, на якой раптам былі адкрыты багатыя залежы нафты. Тады ў спор Парагваю з Болівіяй умяшалася, як ведама, і Ліга Нацыяў і Пан-Амерыканская Канфэрэнцыя, дык ён некалькі разоў заадагоджаны. Цяпер канфлікт выбухнуў ізноў. І цяпер, як і тады, меншы за Болівію Парагвай, як маючы лепшую армію, выступае больш актыўна, зьяўляючыся „нападаючай старонай“. Парагвайская войска заняла рад местаў на Болівійскай тэрыторыі і аблажыла прыгранічную крэпасць. Кроў ужо пралілася. Але нешта аб умяшальстве Лігі ня чуваць.

ХРОНІКА.

— „Інфармацыйны Бюлетэнь Т. Б. Ш.“ Выйшаў з друку „Інфармацыйны Бюлетэнь Таварыства Беларускае Школы“. „Бюлетэнь“ перад уоім высьсненне, чаму Т-ва дагэтуль не магло склікаць агульнага сходу. У перадавой стацыі даецца справаздача з некалькіх канфэрэнцыяў прадстаўнікоў Галоўнае Управы — з п. віленскім ваяводай і іншымі прадстаўніцамі польскае адміністрацыйнае ўлады. Як відаць, улада абвінавачвае Т. Б. Ш. ў тым, што яна апанавана камуністамі. Дзеля гэтага быццам і робяцца перашкоды ў працы Т. Б. Ш. Другое — гэта тое, што ў агульным сходзе могуць прымаць учасьце дэлегаты не ад гурткаў, а ад акружных і павятовых упраў, якіх у Т. Б. Ш. мала асталося, бо большасць „завешана“.

Галоўная Управа заклікае ўсе гурткі, якія існуюць ці будуць існаваць, каб стараліся аб'яднацца ў павятовыя і акруговыя ўправы і гэтак прысьпешыць скліканне агульнага сходу. Адначасна Гал. Управа заяўляе, што Т. Б. Ш. і было, і ёсць, і павінна быць далей апазіцыйнай культурна-асветнай арганізацыяй.

Побач з абшэрнай інструкцыяй для сяброў і гурткаў, даецца даўгі сьпісак зачыненых ўладамі гурткаў, а такжа інфармацыі аб працы існуючых.

— Горадзенскі павет далучаны да Віленскага Кураторыуму. Апошнім загадам Міністэрства Асьветы скасаваны кураторыум ў Лодзі, а былы лодзкі школьны воструг далучаны да варшаўскага кураторыуму. У зьвязку з гэтым, частка наветаў варшаўскага кураторыуму мае аднысьці да Віленскага Школьнага Востругу. Як данесці газеты, міністэрства паставіла ўжо далучыць да Віленскага Кураторыуму паветы Горадзенскі, Аўгустоўскі, Ваўкавыскі і Суважскі.